

ತಾಯಿ ಮಗು ಕೇಳಿದ ಸಿಂಹಿ ಮಠ

ಒಂದು ಕಾಡಿನಲ್ಲಿ ಒಂದು ಜಿಂಕೆಯು ತನ್ನ ಮರಿಯೊಂದಿಗೆ ವಾಸವಾಗಿತ್ತು. ಕಾಡಿನಲ್ಲಿರುವ ದುಷ್ಟ ಮೃಗಗಳ ಬಗ್ಗೆ ಎಚ್ಚರಿಸುತ್ತ ಜಿಂಕೆಯು ತನ್ನ ಮರಿಗೆ 'ಮಗುವೇ ಮನೆ ಬಿಟ್ಟು ಎಲ್ಲಿಗೂ ಹೋಗದಿರು' ಎಂದು ಬುದ್ಧಿ ಹೇಳಿತು. ಆದರೆ ಮರಿ ಜಿಂಕೆ ಅದಕ್ಕೆ ಕಿವಿಗೊಡಲಿಲ್ಲ. ತಾಯಿ ಜಿಂಕೆ ಹೊರಗೆ ಹೋದ ಕೂಡಲೇ ಮರಿ ಜಿಂಕೆ ನಾನೀಗ ಬೆಳೆದಿದ್ದೇನೆ ಮನೆಯ ಸುತ್ತಲಿರುವ ಹುಲ್ಲು ಮೇಯ್ದರೆ ಏನು? ಎಂದುಕೊಂಡು ಹುಲ್ಲು ಮೇಯುತ್ತಾ ಬಹು ದೂರಕ್ಕೆ ಹೋಗಿ ಬಿಟ್ಟಿತು. ಇದನ್ನು ನೋಡಿದ ಸಿಂಹ ಹಾರಿ ಬಂದು ಜಿಂಕೆ ಮರಿಯನ್ನು ಹೊಡೆದು ಕೊಂದಿತು.

'ಸರಿ ನಾನು ಸ್ನಾನ ಮಾಡಿ ಬಂದು ಇದನ್ನು ತಿನ್ನುವೆನು' ಎಂದು ಹೇಳಿ ಅಲ್ಲಿದ್ದ ನರಿಯನ್ನು ಕಾವಲಿಸಿರಿ ಅದು ಅತ್ತ ಹೋಯಿತು. ಸತ್ತ ಜಿಂಕೆ ಮರಿಯನ್ನು ನೋಡಿದ ನರಿಗೆ ಬಾಯಲ್ಲಿ ನೀರೂರಿತು. ಅದು ಜಿಂಕೆ ಮರಿಯ ಎರಡು ಕಿವಿಗಳನ್ನು ತಿಂದು ಬಿಟ್ಟಿತು. ಸಿಂಹ ಬಂದು ನೋಡಿದಾಗ ಜಿಂಕೆ ಮರಿಗೆ ಕಿವಿ ಇಲ್ಲದ್ದನ್ನು ಕಂಡ ಸಿಂಹ ನರಿಯನ್ನು ಗದರಿಸಿ ಕೇಳಲು ನರಿ ಹೇಳಿತು, 'ಸಿಂಹವೇ ಈ ಜಿಂಕೆ ಮರಿಗೆ ಕಿವಿಗಳು ಇರಲಿಲ್ಲ. ಅದರ ತಾಯಿಯನ್ನು ಕರೆ



ತರುತ್ತೇನೆ. ನೀನೇ ಕೇಳು' ಎಂದಿತು. ನರಿ ತಾಯಿ ಜಿಂಕೆಯನ್ನು ಕರೆದುಕೊಂಡು ಬಂದಿತು. ತಾಯಿ ಜಿಂಕೆ ಅಳುತ್ತಾ 'ಹೌದು, ನನ್ನ ಮಗುವಿಗೆ ಕಿವಿಗಳಿಲ್ಲ, ಕಿವಿಗಳು ಇದ್ದಿದ್ದರೆ ಅದು ನನ್ನ ಮಾತನ್ನು ಕೇಳುತ್ತಿತ್ತು, ಅದಕ್ಕೆ ಈ ಗತಿಯಾಗುತ್ತಿರಲಿಲ್ಲ, ಎಂದಿತು

-ವಿ.ಹೇಮಂತಕುಮಾರ್, ಬೆಂಗಳೂರು



ವೀಕ್ಷಿಣಿ ರಜೆ

ಮತ್ತೆ ಬಂತು ಬೇಸಿಗೆ
ರಜೆಯು ಬಂತು ಶಾಲೆಗೆ
ಕುಣಿ ಕುಣಿಯುತ್ತಾ
ನಡೆದ ಅಜ್ಜನೊರಿಗೆ

ಅಜ್ಜನೊಡನೆ ಹೋಗುವೆ
ಹೊಲ-ಗದ್ದೆ ಸುತ್ತುವೆ
ಹಲಸು ಮಾವು
ಪೇರಲೆ- ನೇರಳೆ ಹಣ್ಣನ್ನೆಲ್ಲ
ತಿಂದು ಹಿರಿ ಹಿರಿ ಹಿಗ್ಗುವೆ

ಕಾಡು ಮೇಡು ಅಲೆಯುವೆ
ಹಸಿರ ಸೊಬಗ ಸವಿಯುವೆ
ಅಲ್ಲಿ ಇಲ್ಲಿ ಹಗ್ಗ ಕಟ್ಟಿ
ಜೋಕಾಲಿಯಾಡಿ ನಲಿಯುವೆ

ಅಜ್ಜಿಯೊಡನೆ ಮಲಗುವೆ
ತುಂಟ ಪ್ರಶ್ನೆ ಕೇಳುವೆ
ಕಥೆಗಳ ಹೇಳುತ್ತಿರಲು ಅಜ್ಜಿ
ನಿದ್ದೆಗೆ ಜಾರುವೆ

ಆಹಾ! ಎಂಥ ಮಜಾ
ಬೇಸಿಗೆಯ ರಜಾ
ಅಯ್ಯೋ ಮುಗಿದೆ ಹೋಯ್ತೇ ರಜಾ?
ಶುರುವಾಯ್ತಲ್ಲ
ಶಾಲೆಗೆ ಹೋಗೋ ಸಜ್ಜೆ

-ಚಂಪಾ ರಾಘವೇಂದ್ರ,
ಕುಂಬಳಡಿಕೆ